

ابومعاویہ رحمائی (رجیم یارخان)

سیدہ زینب رضی اللہ عنہا بنت رسول اللہ صلی اللہ علیہ وسلم

ام المؤمنین سیدہ خدیجہ رضی اللہ عنہا کے بطن سے علاوہ نریہ اولاد کے نبی کریم صلی اللہ علیہ وسلم کی چار بناں طاہرات تھیں۔ سیدہ زینب، سیدہ رقیہ، سیدہ ام کلثوم، سیدہ فاطمہ رضی اللہ تعالیٰ عنہن۔ سیدہ زینب اپنی بہنوں میں سے بڑی تھیں۔ یہ ابوالعاص بن الریبع کے عقد نکاح میں تھیں۔ ابوالعاص کی والدہ محترمہ کا نام حالہ بنت خویلد تھا جو رشتہ کے اعتبار سے سیدہ زینب کی خالہ تھیں۔ ابوالعاص کے نام کے متعلق مختلف روایات ہیں جن میں ان کے یہ نام بھی مذکور ہیں۔ لقطیہ، مہشم، مقصم، ہاشم۔ ابوالعاص کا سلسلہ نسب یہ ہے۔ ابوالعاص بن الریبع بن عبد العزیز بن عبد شمس بن عبد مناف۔ عبد مناف میں دونوں زوجین کا نسب تحدیہ ہو جاتا ہے کیونکہ سیدہ کا سلسلہ نسب یہ ہے۔ زینب بنت محمد صلی اللہ علیہ وسلم بن عبد اللہ بن عبد المطلب بن ہاشم بن عبد مناف۔ بنو عبد الشمس اور بنو امية کے بنو ہاشم کے ساتھ ازاد دو اجی رشتہ تاریخ کی اس موضوع روایت کی تکذیب کرتے ہیں جس میں یہ کہا گیا ہے کہ عبد شمس اور ہاشم کی ولادت ایک بطن سے ہوئی اور ولادت کے وقت ان کے جسم ایک دوسرے سے ملے ہوئے تھے اور تلوار کے ذریعے ان جسموں کو ایک دوسرے سے جدا کیا گیا۔ اسی بنا پر ان دونوں کے درمیان ہمیشہ خون کی لکیر رہی ہے۔

شہادت سیدنا عثمان رضی اللہ عنہ، واقعہ صفين اور حادثہ کربلا اسی سرخ لکیر کے نتائج ہیں جب فاران کی چوٹیوں سے نور بوت کا طلوع ہوا اور سرود کا نات صلی اللہ علیہ وسلم نے شرک، کفر اور جہالت کی طلماں کو نور اسلام سے تبدیل کرنے کے لیے تبلیغ رسالت کا فریضہ سرانجام دینا شروع کیا تو سوائے چند سعید نفوس کے مکہ کا تمام باحول آپ کے خلاف ہو گیا اور آپ کی ایذا رسانی کا ہر طریقہ استعمال کیا گیا۔ اس وقت سیدہ رقیہ اور سیدہ ام کلثوم ابوہب کے بیٹوں کے نکاح میں تھیں، بھی نصیت کی نوبت نہیں آئی تھی کہ ابوہب نے اپنے بیٹوں کو بلایا اور ان کو کہا جب تک تم محمد ﷺ کی بڑی کیوں کو طلاق نہیں دو گے۔ اس وقت تک میرا اٹھنا بیٹھنا تمہارے ساتھ حرام ہے، آپ کی اس دھمکی پر ان دونوں نے آپ کی بناں طاہرات کو طلاق دے دی۔

قریش نے ابوالعاص پر بھی ترغیب اور تہبیب کے دونوں طریقے استعمال کئے لیکن یہ ثابت قدم رہے۔ کفار کی ان ایذا رسانیوں کی بنا پر صحابہ رضی اللہ عنہم نے پہلے جبše کی طرف ہجرت کی اور پھر اس کے بعد مدینہ کی طرف اور نبی کریم ﷺ بھی مکہ سے ہجرت کر کے مدینہ منورہ میں آگئے۔ ۲ھ میں غزوہ بدر کا واقعہ پیش آیا۔ اس غزوہ کو قرآن مجید میں ”یوم

الفرقان، سے تعبیر کیا گیا ہے۔ اس غزوہ میں کفر سرگوں ہوا۔ صنادید کفار میں سے ستر مقتول ہوئے اور اسی تعداد کے برابر قید ہوئے۔ ان ہی قیدیوں میں ابوالعاص بن الربيع بھی شامل تھے۔ ان کو ایک انصاری عبد اللہ بن جبیر نے گرفتار کر لیا۔ کفار مکہ نے اپنے قیدیوں کی رہائی کے لیے بنی کریمہ صلی اللہ علیہ وسلم کی خدمت میں زر فدیہ بھیجا۔ سیدہ زینب نے بھی اپنے شوہر کی رہائی کے لیے ان کے بھائی عمر بن الربيع کے ہاتھ فدیہ کے لیے عقیق کا وہ ہمار بھیجا جو کہ ان کی والدہ سیدہ خدیجہ سلام اللہ علیہا و رضوانہ نے ان کو دیا تھا۔ جوں ہی وہ ہمار آپ صلی اللہ علیہ وسلم کی خدمت میں پیش کیا گیا۔ آپ آبدیدہ ہونگے اور صحابہ کرام رضی اللہ عنہم سے مناطب ہو کر فرمایا۔ اگر مناسب سمجھوتی ہے زینب کو واپس کر دو۔ یہ اس کی ماں کی نشانی ہے۔ ابوالعاص کا فدیہ یہ ہے کہ وہ مکہ جا کر زینب کو مدینہ بھیج دے۔ تمام صحابہ نے آپ کے اس مشورہ کو برضاء تقب و خوش قبول کر لیا اور ابوالعاص نے بھی یہ شرط قبول کر لی۔ سیدہ زینب کے مکہ سے لانے کی یہ صورت بنائی گئی کہ حضرت زید بن حارثہ مکہ سے باہر ہٹنے "یا مج" کے مقام پر ٹھہریں، بی بی زینب کو ان تک پہنچا دیا جائے گا وہ ان کو مدینہ منورہ میں لے آئیں گے۔ وعدہ کے مطابق ابوالعاص نے سیدہ زینب کو اپنے بھائی کنانہ بن الربيع کے ہمراہ روانہ کیا۔ جب قریش کو یہ بات معلوم ہوئی تو ان کی آتش غضب بھڑک اٹھی اور سیدہ کا تعاقب کیا۔

ہمار بن اسود نے اونٹ کو نیزہ مارا۔ اونٹ کے بد کنے کے باعث آپ گر گئیں اور آپ کا جسم اطہر ایک پھر پر جا کر لگا۔ آپ اس وقت چونکہ حالت حمل میں تھیں اس چوٹ سے جمل ساقط ہو گیا۔ اس پر کنانہ غضب ناک ہو گئے۔ ترش سے تیر کالا اور بولا اب اگر تم میں سے کوئی قریب آیا تو میں اپنے تیروں سے اس کا وجود چھلانی کر دوں گا۔ اس پر کفار رک گئے۔ اتنے میں ابوسفیان آگے بڑھا اور کنانہ کو کہا تھیج! اپنے تیر روک لو میں تم سے کچھ با تین کرنا چاہتا ہوں۔ کنانہ نے کہا کہو کیا کہنا چاہتے ہو؟ ابوسفیان نے کنانہ کے کان میں کہا تم کو معلوم ہے کہ محمد صلی اللہ علیہ وسلم کے ہاتھوں ہم نے کس قدر ذلت آمیز شکست اٹھائی ہے۔ اگر تم ان کی بیٹی کو اس طرح علانیہ لے جاؤ گے تو اس میں ہماری بڑی بے عزتی ہو گی۔ بہتر یہ ہے کہ اس وقت زینب کو مکہ واپس لے جاؤ۔ پھر کسی وقت پوشیدہ طور پر رات کو لے جانا۔ کنانہ نے یہ تجویز مان لی اور اس وقت وہ بی بی زینب کو لے کر مکہ واپس آگئے اور پھر پوشیدہ طور پر رات کو لے جانے کے بعد پھر قریش کا ایک وفد ابوالعاص کے پاس آیا اور ان کو کہا تم زینب کو لے کر مدینہ منورہ آگئے۔ سیدہ زینب کے جانے کے بعد پھر قریش کے ساتھ تہاری شادی کر دیں گے۔ ابوالعاص نے جواب طلاق دے دا و قریش کی جس عورت کو بھی پسند کرو گے، ہم اس کے ساتھ تہاری شادی کر دیں گے۔ ابوالعاص نے جواب دیا: میں زینب کو ہر گم طلاق نہیں دوں گا۔ قریش کی کوئی عورت اُس کے برادر نہیں ہو سکتی۔ ابوالعاص کے اس جواب سے قریش اپنی مطلب براہی سے مالیوں ہو گئے۔ ابوالعاص کو سیدہ زینب سے حد سے زیادہ محبت تھی۔ ان کے مدینہ آن کے باعث ابوالعاص ہمیشہ مضطرب اور بے جیجن رہنے لگے۔ ایک دفعہ شام کی جانب جا رہے تھے اور سیدہ زینب کو یاد کر کے پرسوز لہجہ میں یہ شعر پڑھ رہے تھے۔ جب میں ارم کے مقام سے گزر ا تو زینب کو یاد کیا اور کہا کہ خدا اس شخص کو شاداب رکھے

جو حرم میں مقیم ہے۔ امین کی بیٹی کو خدا جزاۓ خیر دے اور ہر خاوند اسی بات کی تعریف کرتا ہے جس کو وہ خوب جانتا ہے۔ سیدہ نبی کی اولاد میں اس وقت ایک بچی تھی، جس کا نام امامہ تھا اور ایک بچہ جس کا نام علی تھا۔ یہ دونوں بچے اپنے نانا محمد عربی ﷺ کی آغوش تربیت میں آگئے اور آپ ﷺ کو اپنے یہ دونوں نواسے بے حد محبوب تھے۔ ایک دفعہ بنی کرم ﷺ کی خدمت میں کہیں سے ہدیۃ ایک ہار آیا۔ آپ نے فرمایا میں یہ ہار اس کو دوں گا جو میرے اہل میں سے مجھے سب سے بڑھ کر محبوب ہے۔ اس وقت چھوٹی امامہ گھر کے ایک کونے میں مٹی سے کھلیل رہی تھی۔ آپ اٹھے اور اپنی اس محبوب نواسی کے گلے میں یہ ہار ڈال دیا۔ حدیث کی امہات الکتب صحاح ستہ میں شیخین کی روایت میں ہے کہ ایک دن آپ مسجد میں اس حالت میں تشریف لائے کہ امامہ دو شہزادے مبارک پر سوار تھیں۔ آپ نے اسی حالت میں نماز پڑھانی شروع کر دی۔ جب رکوع اور سجدة میں جاتے تو نسخی امامہ کو ہستہ سے اتار دیتے جب کھڑے ہوتے تو پھر دو شہزادے مبارک پر بٹھا لیتے۔ اسی طرح پوری نماز ادا کی۔

سیدہ فاطمہ رضی اللہ عنہا کی وفات کے بعد ان کی وصیت کے مطابق سیدنا علی رضی اللہ عنہ نے ان سے نکاح کر لیا اور حضرت علیؓ کی شہادت کے بعد مغیرہ بن نوبل بن حارث بن عبد المطلب کے جبالہ نکاح میں آئیں اور ان کی زندگی میں فوت ہوئیں اور بی بی نبی کے فرزند سیدنا علی بن ابی العاص جو کہ آپ ﷺ کے سب سے بڑے نواسے تھے۔ آپ کو بے حد محبوب تھے۔ اس بچہ کی تربیت آپ نے خود ہی فرمائی۔ الاستیعاب کی روایت کے مطابق فتح مکہ کے موقع پر یہی سبط رسول ﷺ کی اونٹی پر آپ کے ردیف تھے۔ اس وقت ان کی عمر چودہ بدرہ برس کی تھی۔ الاستیعاب کی اس روایت کے اعتبار سے سیدنا علی بن ابی العاص کو اپنے مکرم نانا ﷺ کے ساتھ مصاحبتہ جہاد کا شرف بھی حاصل ہے جو کہ ایک بہت بڑی فضیلت ہے۔

۶۔ میں ابوال العاص ایک تجارتی قافلہ کے ہمراہ سفر کر رہے تھے کہ مقام عیص پر مجاہدین اسلام نے اس پر چھاپے مارا اور تمام مال پر قبضہ کر لیا۔ ابوال العاص نے بھاگ کر مدینہ میں آ کر سیدہ نبی سے امان طلب کی۔ انہوں نے ان کو اپنی امان میں لے لیا۔ صبح کے وقت جب نبی کریم ﷺ نماز سے فارغ ہوئے تو سیدہ نبی نے با آواز بند کہا اُنیٰ قدما جرت ابا العاص بن الربيع یعنی میں نے ابوال العاص بن الربيع کو اپنی پناہ میں لے لیا ہے۔ نبی کریم ﷺ نے فرمایا لوگو! تم نے کچھ مناسب نے عرض کیا ہاں یا رسول اللہ پھر آپ ﷺ نے فرمایا خدا کی قسم! اس سے پہلے مجھے بھی اس واقعہ کی اطلاع نہیں تھی۔ پناہ دینے کا حق تو ہر ادنی مسلمان کو بھی حاصل ہے۔ اس کے بعد جب نبی کریم ﷺ کو گھر تشریف لائے تو سیدہ نبی نے سفارش کی کہ ابوال العاص کو مال بھی واپس کر دیا جائے چونکہ کا برتا و سیدہ نبی سے انتہائی مشقانہ رہا تھا۔ اس لیے آپ ﷺ اس کا لحاظ کرتے تھے۔ آپ ﷺ نے صحابہ رضی اللہ عنہم سے فرمایا تم میرے اور ابوال العاص کے رشتہ سے واقف ہو اگر تم اس کا مال واپس کر دو گے تو احسان ہو گا اور میری خوشی کا باعث ہو گا۔ اگر نہ کرو گے تو یہ خدا کا عطيہ اور تمہارا حق ہے مجھ کو اس

پر کوئی اعتراض نہیں اور نہیں اصرار ہے۔ صحابہ کرام، رسول اللہ تعالیٰ علیہم السلام جمعیں کا تو منتها مقصود ہی نبی کریم ﷺ کی رضا تھی۔ انہوں نے بلا تسلیم مال محتاج ابوالعاص کو واپس کر دیا۔ ابوالعاص یہ تمام مال و محتاج لے کر مکہ آئے اور ہر شخص کو اس کا مال اس کے پرد کر دیا اور ابوالعاص چونکہ امانت دار تھے۔ لوگ ان کے پاس اپنی امانتیں بھی رکھتے تھے۔ وہ امانتیں بھی ان کے مالکوں کے حوالہ کیں۔ پھر لوگوں سے مخاطب ہوئے کہ اب میرے ذمہ کسی کا مال اور امانت تو نہیں لوگوں نے جواب دیا کہ نہیں۔ اس پر آپ نے فرمایا تو سن لو میں مسلمان ہوتا ہوں۔ خدا کی قسم مدینہ میں اسلام قبول کرنے سے مجھے صرف یہ امر مانع تھا کہ تم مجھے خائن نہ سمجھو۔ یہ کہہ کر پھر کلمہ شہادت پڑھا اور اس کے بعد مکہ سے ہجرت کر کے مدینہ چلے آئے۔ مدینہ پہنچ کر بارگاہ و رسالت میں حاضر ہوئے اور آپ کے سامنے کلمہ شہادت اور آپ ﷺ کی نبوت و رسالت کا اقرار کیا۔ چونکہ ابوالعاص کا سابقہ رویہ سیدہ زینب رضی اللہ عنہا کے ساتھ انہی مشفقانہ اور شریفانہ تھا۔ اس لیے ان کے قبول اسلام کے بعد نبی کریم ﷺ نے سیدہ زینب کا دوبارہ نکاح ان کے ساتھ کر دیا۔

ایک دفعہ نبی کریم ﷺ ایک خطبہ میں ابوالعاص کی وفا شعواری اور اس کے روایہ کا تذکرہ کیا تھا۔ واقعہ اس طرح ہے کہ ایک دفعہ حضرت علی رضی اللہ عنہ نے غوراء بنت ابی جہل کے ساتھ نکاح کرنے کا ارادہ کیا۔ اس پر سیدہ فاطمہ رضی اللہ عنہا سخت رنجیدہ ہوئیں اور یہ شکایت لے کر نبی کریم ﷺ کی خدمت میں حاضر ہوئیں۔ آپ ﷺ کو اس خبر سے سخت تکلیف ہوئی اور پھر مسجد میں تشریف لائے اور خطبہ ارشاد فرمایا:

اما بعد! فأنى انكحست اباالعاص بن الربيع فحدثنى وصلدقنى وان فاطمة بضعة منى وانى اكره ان
يسؤها والله لا يجتمع بنت رسول الله و بنت عدو الله عند رجل واحد فترك على الخطبة
(بخاري۔ جلد ا، صفحہ ۵۲۸)

ترجمہ: ”میں نے ابوالعاص بن الربيع سے اپنی بیٹی کا نکاح کیا تھا۔ میرے ساتھ انہوں نے جوبات کہیں پچھی کہیں اور فاطمہ میرا ٹکڑا ہے۔ میں اس بات کو گواہ نہیں کرتا کہ اس کو تکلیف پہنچے۔ اللہ کی قسم! رسول اللہ کی بیٹی اور اللہ کے دشمن کی بیٹی ایک شخص کے نکاح میں جمع نہیں ہو سکتیں۔“

اس پر حضرت علی رضی اللہ عنہ نے نکاح کا ارادہ ترک کر دیا۔ ایک دوسری روایت میں ابوالعاص کے متعلق ان الفاظ کا بھی اضافہ ہے۔ اس نے جوبات کی پچھی کی اور جو وعدہ کیا، پورا کیا۔ سیدہ زینب رضی اللہ عنہا اس استغاثہ حمل سے پیدا شدہ تکلیف میں ہمیشہ بنتا رہیں اور اسی تکلیف سے ۸۰ھ میں وفات ہوئی۔ سیدہ امام ایکن، سیدہ سودہ اور سیدہ ام سلمہ رضی اللہ عنہن نے آپ ﷺ کی بدایت کے مطابق غسل دیا اور آپ ﷺ نے کفن کے لیے اپنی چادر عنایت فرمائی کہ میری یہ چادر باقی کفن کے اندر ہو۔ آپ ﷺ نے خود نمازِ جنازہ پڑھائی۔ حضرت ابوالعاص اور حضور ﷺ نے خود مل کر ان کے جسد کو قبر میں اتنا را آپ ﷺ کی آنکھیں اٹک باتھیں اور آپ نے فرمایا زینب میری سب سے اچھی بیٹی تھی جو میری محبت میں ستائی گئی تھی۔